


பார்வருந்து

உ.நசார்



பாவிருந்து

சீறுவர் பாடல்கள் - 05

சப்ரகமுவ மாகாண சபை
சாஹித்திய விழா - 2009

முதலாம் பரிசும சான்றதலும்
க்டைத்த பஹில் துாருத்

KUMARATHASANI
49 KALAIMAGAL ROAD
JAFFNA WEST

LICENCE

Name of the Book : Pavirundu

Athor : U. Nisar

My No. EPAB/2/ 8368

Approved as a school library book by the Director General of Education in terms of para 19/A of the Code of regulations for Assisted Vernacular, Bilingual and English Schools. Published in the Government Gazette of 29th February 1952

Vijitha Welagedara,
Secretary,
Educational Publication Advisory Board

2010.07.16
Ministry of Education,
"Isurupaya" Battaramulla.

Date of expiry: 2015.07.15

நூலாசிரியரின் ஏனைய நூல்கள்

கவிதை

01. கனவுப் பூக்கள் - 2005
02. ஓயாத அலைகள் - 2007
03. திராட்சை ரசம் - 2009

சிறுவர் பாடல்கள்

01. நட்சத்திரப் பூக்கள் - 2006
02. வெண்ணிலா - 2007
03. மலரும் மொட்டுக்கள் - 2007
04. சிறகு விரி - 2008
05. இளைய நிலா - 2009

பாவிருந்து*

சீறுவர் பாடல்கள் - 05

உ. நிசார்

வெளியீடு
பானு பதிப்பகம்,
70/3, புதிய கண்டி வீதி, மாவனல்லை.
தொ.பே.இல: 077-8216281

நூலின் பெயர்	:	பாவிருந்து
ஆசிரியர்	:	© எச்.எல்.எம். நிசார்
புனைப் பெயர்கள்	:	உடுநுவரை நிசார் உ. நிசார்
உரிமை	:	ஆசிரியருக்கு
முதற்பதிப்பு	:	2009 அக்டோபர்
அட்டைப்படமும் ஓவியங்களும்	:	நூர்ஜான் உவைஸ்
அச்சுப் பதிவு	:	எம்.ஜே.எம். பதிப்பகம் 119, பிரதான வீதி, மாவனல்லை.
விலை	:	ரூபா 100/=
ISBN	:	ISBN : 978-955-50064-4-6
Title	:	Pavirundu
Author	:	H.L.M. Nizar Tel: +940352248409
Pen Names	:	Udunuwara Nisar U. Nisar
Language	:	Tamil
Edition	:	2009 October
Cover & Art Designer	:	Noorjan Uwais
Printed By	:	MJM Printers No: 119, Main Street, Mawanella.
Price	:	100/=

விருந்துகள்

பாவிருந்து	07	மழை பொழியுதடா	25
அன்னை மடி சொர்க்கம்	08	பட்டாம் பூச்சி	26
வானவில்	09	நத்தையார்	27
குயிலக்கா	10	எனது முயல்	28
கிளில் மூக்கு மாம்பழம்	11	எனது ஆட்டுக் குட்டி	29
தாய்மை	12	சிவப்புத் தும்பியாரே	30
தாமரை பூத்து	13	கப்பல் விடுவோம்	31
எங்கள் இலங்கை நாடு	14	பள்ளி சென்றிட வேண்டும்	32
பொம்மை	15	மழையே வா	33
ஆகாய விமானம்	16	யானை பார்	34
பூனைக் குட்டி	17	எங்கள் வீட்டுச் சேவல்	35
அறிவுரைகள் கேளு	18	ரோஜாப் பூ	36
கூண்டுக் கிளி	19	பட்டம் பறக்குது	37
பசுமை காக்கும் தண்ணீர்	20	எங்களுர் சந்தை	38
நான் விரும்பும் வாத்து	21	நல்ல பிள்ளை நான்	39
கருணை கொள்வோம்	22	அழகு தரும் பூக்கள்	40
சுனாமி வந்தது	23		
இயற்கையில் இருந்து			
கற்றுக்கொள்	24		

முன்னுரை

அன்புள்ள சிறுவர்களே,

உங்களுக்காக பல சிறுவர் பாடல் தொகுப்புகளைத் தந்துள்ள நான் இன்னுமொரு சிறுவர் பாடல் தொகுப்பை முன்வைப்பதில் மகிழ்ச்சியடைகிறேன்.

பாடல்களைக் கேட்பதைப் போலவே அவற்றை பாடுவதிலும் சிறுவர்கள் வல்லவர்கள் என்பதை நான் நன்கு அறிவேன். ஆகவே இத்தொகுப்பில் 34 பாடல்கள் இடம்பெறுகின்றன. அவை ஒவ்வொன்றும் உங்களுக்கு ஒவ்வொரு விருந்தாக அம்மயும் என்ற நம்பிக்கையில் தான் இத்தொகுப்புக்கு பாவிருந்து எனப் பெயரிட்டுள்ளேன். அதனால் அவற்றை நீங்கள் சுவைத்துப் பாடுவீர்கள் என்ற நம்பிக்கை எனக்குண்டு.

உங்களுடைய பாடத்திட்டங்களுக்கு ஏற்பவே இங்கு வரும் சகல பாடல்களும் தரப்பட்டுள்ளன. அவற்றுடன் இயற்கையில் இருந்து கற்றுக்கொள் என்ற தலைப்பில் ஒரு பாடல் தந்துள்ளேன். இயற்கையை அழித்துக் கொண்டு இருக்கும் மனிதனுக்கு இயற்கையில் இருந்து கற்றுக் கொள்ள ஏராளமான விடயங்கள் உள்ளன என்பதை அது உங்களுக்கு உணர்த்தி நிற்கிறது.

நன்றி,
அன்புடன்,
உ.நிசார்

2009-08-11

நன்றி
எம்.எஸ்.எம். நளீர் (உதவிக் கல்விப்பணிப்பாளர்), நிஸார் உடையார்
தையுப் கான், அனஸ், பிஸ்ரு, முனவ்வர், நதீம்,
நஸார், வஸ்ரா பீபி, மர்லியா

தினகரன் வார மஞ்சரி, ஞாயிறு தினக்குரல் சுடர் ஒளி,
நவமணி, மல்லிகை, ஞானம், படிக்கள், நீங்களும் எழுதலாம்

பாவிருந்து

பாலர் களே வாருங்கள்
தோழர் களே வாருங்கள்
பாலர் களே தோழர் களே
பாங் குடனே வாருங்கள்

சிட்டுப் போல வாருங்கள்
சிற கடித்து வாருங்கள்
சிட்டுப் போல சிற கடித்து
சிந்து பாட வாருங்கள்

அகம் மலர வாருங்கள்
முகம் மலர வாருங்கள்
அகம் மலர முகம் மலர
அனை வருமே வாருங்கள்

பாட்டுப் பாட வாருங்கள்
ஆட்ட மாட வாருங்கள்
பாட்டுப் பாட ஆட்ட மாட
பா விருந்தைச் சுவையுங்கள்

அன்னை மடி சொர்க்கம்

மண்ணில் மலர்ந்த சொர்க்கம் - நம்
மனதைக் கவர்ந்த சொர்க்கம்
அன்பு கொண்டு அமுதை உண்ட
அன்னை மடி சொர்க்கம்

கண்ணைக் கவர்ந்த சொர்க்கம் - நாம்
கவி தீர்த்த சொர்க்கம்
இன்பம் தந்து இத மளித்த
தண்மை யான சொர்க்கம்

காப்புத் தந்த சொர்க்கம் - மிக
கனிவு தந்த சொர்க்கம்
தோப்புப் போல நிழ லளித்து
சுகம் தந்த சொர்க்கம்

சாந்தி மிகுந்த சொர்க்கம் - தாக
சாந்தி கொண்ட சொர்க்கம்
ஏந்தி நின்ற அன்னை மடி
எமக்கு என்றும் சொர்க்கம்



வானவில்

அம்மா இங்கே வா அம்மா
அழகை அங்கே பாரம்மா
சும்மா இருந்த வானத்தில்
தோரணம் இட்டது யாரம்மா

எண்ணிப் பார்த்தேன் நான் அம்மா
ஏழு நிறங்கள் இருக்குதம்மா
மின்னும் அந்தத் தோரணத்தை
வில்லாய் வளைத்தது யாரம்மா

காண அழகுக் காட்சி அம்மா
களிப்பை எனக்குத் தருகுதம்மா
வான வில்லோ அது வென்று
வந்து பார்த்துச் சொல்லம்மா

கண்ணை இமைக்கும் நேரம்மா
வண்ணக் கோலம் மறைந்ததம்மா
இன்னும் பொறுக்க முடியாது
இங்கே உடனே வா அம்மா



குயிலக்கா

குக் குக் கூ குயிலக்கா
கூவத் தெரிந்த குயிலக்கா
அக்கம் பக்கம் பாரக்கா
அக மகிழ்ந்து கூவக்கா

அசத்தும் குரல் உனக்கக்கா
அழகு சொண்டும் இருக்கக்கா
வசந்த காலம் இது அக்கா
வழக்கம் போலக் கூவக்கா

தேகம் கறுத்த குயிலக்கா
தேர்ச்சி மிகுந்த குயிலக்கா
காகக் கூட்டில் குயிலக்கா
களவில் முட்டை இடு அக்கா

சேய் உந்தன் குயிலக்கா
செய்த பாவம் என்னக்கா
தாய்ப் பாசத்தை உனக்கக்கா
தடை செய்தது யாரக்கா



கிளில் ழுக்கு மாம்பழம்

நல்ல நல்ல மாம் பழம் - இது
நாவுக் கினிய மாம் பழம்
துள்ளி ஓடி வா வா வா
தோலைச் சீவித் தின்னு வோம்

கிளில் ழுக்கு மாம் பழம் - இது
கிடைக்க அரிய மாம் பழம்
கலி தீர்க்க வா வா வா
களிப் படையத் தின்னு வோம்

எனக்கு ஒரு மாம் பழம் - இதோ
உனக்கும் ஒரு மாம் பழம்
மணம் வீசுது வா வா வா
மகிழ்ந்து நாமும் தின்னு வோம்

தின்னு வோம் வா தின்னு வோம் - தேன்
சிந்தும் இதைத் தின்னு வோம்
மென்மை யான மாம்பழ மிது
மெல்லச் சுவைத்துத் தின்னு வோம்



தாய்மை

கோழி யொன்று குஞ்சு களை
கூட்டிக் கொண்டு வந்திட
வேலி யோர மாக நின்ற
கீரி யொன்று கண்டது

பக்கத் திலே குப்பை யொன்றை
கிளறி விட்ட கீரியும்
பக்குவ மாய் ஓடிச் சென்று
பற்றை யொன்றுள் ஒளிந்தது

குஞ்சு களுள் ஒன்று அங்கே
குப்பை யருகே வந்திட
அஞ்சா மல் கீரி குஞ்சை
அழுத்திப் பிடிக்கப் பாய்ந்தது

கோழி இதைக் கண்டது
கோர உருவம் கொண்டது
வேலி அருகே ஓடிச் செல்ல
கீரி பாய்ந்து சென்றது



தாமரை பூத்து

தண்ணீர் தழம்பும் குளத் தினிலே
தாமரை பூத்து - செந்
தாமரை பூத்து
கண்ணைக் கவரும் வண்ண முடன்
காற்றில் அசையுது - இளங்
காற்றில் அசையுது

கதிர வனின் கதிர் அணைக்க
களிப் படைகிறது - அது
களிப் படைகிறது
அதி காலைப் பொழுது முதல்
அழகு சிரிக்குது - அங்கே
அழகு சிரிக்குது

சொட்டுச் சொட்டாய் சுரக்கும் தேனும்
சுவை மிகுந்தது - மிகவும்
சுவை மிகுந்தது
வட்ட மிடும் வண்டி னங்கள்
வந்து அலையுது - அதனால்
வந்து அலையுது

எங்கள் இலங்கை நாடு

இலங்கை எமது நாடு - நம்
இதயம் கவர்ந்த நாடு
வளங்கள் நிறைந்து காணப் படும்
வலிமை கொண்ட நாடு

இளமை தவழும் நாடு - என்றும்
அழகைப் பொழியும் நாடு
உலக மெலாம் புகழ் பரப்பி
உவகை கொள்ளும் நாடு

மயில் களாடும் நாடு - மான்
மரைகள் துள்ளும் நாடு
குயிலி னிசை கேட்கும் போது
குதூ கலிக்கும் நாடு

ஆக்கம் மிகுந்த நாடு - நல்ல
நோக்கம் நிறைந்த நாடு
ஊக்கம் உள்ள மனிதர் களால்
உரு வாகிய நாடு



பொம்மை

நன்றாகக் கண்களை அசைக்கும்
நானொரு விளையாட்டு பொம்மை
அன்பாக வந்திடும் சிறுவர் - என்னை
ஆசையால் தூக்கியே மகிழ்வர்

யப்பான் நாட்டிலே இருந்து
கப்பலில் ஏறி நான் வந்தேன்
தப்புகள் செய்திடத் தயங்கும் - நான்
தயவாக வே என்றும் இருப்பேன்

அழகான ஆடைகள் அணிவேன்
ஆதர வாய் என்றும் இருப்பேன்
கலகலப் பாய்வரும் சிறுவர் - என்னை
கனிவுடன் அணைத்தே மகிழ்வர்

கால்களைக் கைகளை அசைப்பேன்
கழுத்தையும் நன்றாக அசைப்பேன்
தோள்களில் தூக்கியே வைத்து - சிறுவர்
தோழமை கொண்டே மகிழ்வர்



ஆகாய விமானம்

பறக்குது பார் பறக்குது பார்
பரந்த வானில் பறக்குது பார்
சிறகுகள் இரண்டு இருந் தாலும்
சிறகடிக் காமல் பறக்குது பார்

பயணிக ளுடனே பறக்குது பார்
பணிந்து எழுந்து பறக்குது பார்
வியப்பை எமக்கு ஊட்டி விட்டு
விரைந்து வானில் பறக்குது பார்

மலைக்கு மேலால் பறக்குது பார்
அலைகட லையும் தாண்டுது பார்
துளைத்துக் கொண்டு மேகங் களை
தூர நாட்டுக்குப் பறக்குது பார்

சத்தம் போட்டுப் பறக்குது பார்
நித்தம் வானில் பறக்குது பார்
யுத்த முனையில் குண்டு களை
சித்தம் கலங்கப் பொழியுது பார்



பூனைக் குட்டி

கள்ள மிலாப் பூனைக் குட்டி
செல்ல மாக வந்து - இங்கே
துள்ளிக் குதித்து விளை யாட
உள்ள மெலாம் மகிழும்

பாலை ஊட்டப் பக்குவ மாய்
பசி தீர்த்து விட்டு - என்
காலைச் சுற்றிச் சுற்றி வர
கவலை யெல்லாம் தீரும்

சந்து பொந்தில் ஒளிந்து கொண்டு
விந்தை பல செய்து - ஒரு
பந்து போல உருண் டோட
சிந்தை யெலாம் குளிரும்

வெட்ட வெளி களில் சென்று
வேட்டை யாடி விட்டு - ஒரு
துட்டன் போல ஓடி வந்து
தூர விலகி நிற்கும்



அறிவுரைகள் கேளு

நல்ல தம்பி நல்ல தங்காள்
நலமுடன் இதைக் கேளு - நீ
அல்ல லின்றி உலகில் வாழ
அறிவு ரைகள் கேளு

கல்வி யொன்றே கை கொடுத்து
கரை சேர்க்கும் என்று - நீ
பள்ளி சென்று கற்க நல்ல
பக்கு வங்கள் வளரும்

அன்பு கொண்ட இதயத் தோடு
பண்பு களிலும் சிறந்து - நீ
இன்ப துன்பம் இரண்டை யும்
ஏற்கப் பழக வேண்டும்

எல்லை யில்லா உலகம் உனக்கு
தொல்லை கள் தந்தாலும் - நீ
உள்ளத் தூய்மை கொள்ளும் போது
நல்ல வையே நிகழும்



கூண்டுக் கிளி

குழந்தாய் குழந்தாய் கதை கேளு
கூண்டுக் கிளி என் கதை கேளு
நலமாய் நானிங்கு வாழ்ந் தாலும்
நான் படும் அவதியை நீ கேளு

பழுத்த பழங்கள் கிடைத் தாலும்
பசிக்கு அவற்றை உண் டாலும்
அலுத்துச் சலித்த வாழ்க்கை யிது
அவதிகள் ஒன்று இரண் டல்ல

உறக்கம் என்னை அடைய வில்லை
உறவுகள் கூட எனக் கில்லை
சிறகுகள் மறத்துப் போனத னால்
பறக்கக் கூட முடிய வில்லை

அரிய காட்சிகள் காண்ப தற்கு
அழகு வானில் பறப்ப தற்கு
உரிய சுதந்திரம் இன்மை யால்
உள்ளம் ஏங்கித் தவிக் கிறது



பசுமை காக்கும் தண்ணீர்

தண்ணீர் நல்ல தண்ணீராம்

தாகம் தீர்க்கும் தண்ணீராம்
மண்ணின் பெருமை காத்து நிற்கும்
மகிமை யான தண்ணீராம்

சுவைகள் அற்ற தண்ணீராம்

சுகத்தைத் தரும் தண்ணீராம்
துவைக்கும் போதும் கழுவும் போதும்
சுத்த மாக்கும் தண்ணீராம்

மின்னைத் தரும் தண்ணீராம்

மீன்கள் ஓடும் தண்ணீராம்
திண்மம் திரவம் வாயு நிலையில்
திகழும் நல்ல தண்ணீராம்

உயிர்கள் வாழும் தண்ணீராம்

உணவைச் சமைக்கும் தண்ணீராம்
பயிர்கள் செழிக்க உதவி செய்து
பசுமை காக்கும் தண்ணீராம்

நாம் விரும்பும் வாத்து

நல்ல நல்ல வாத்து
நாம் விரும்பும் வாத்து
குள்ள உருவம் கொண்டு
மெல்ல நடக்கும் வாத்து

குப்பை கிளறும் வாத்து
கூடி வாழும் வாத்து
தொப்பை யான உடலை
தூக்கித் திரியும் வாத்து

நீரை விரும்பும் வாத்து
நீந்தி மகிழும் வாத்து
நீரைக் கலக்கி விட்டு
இரை தேடும் வாத்து

ஆடி அசையும் வாத்து
அழகுடைய வாத்து
ஓடி வரும் போது
உவகை தரும் வாத்து



கருணை கொள்வோம்

குருட்டு மாமா ஒருவர் அங்கே
குலைந்து கொண்டு அம்மா - மனம்
உருகிப் பிச்சை கேட்ட வண்ணம்
தெரு வழியே வந்தார்

பள்ளி செல்லும் போது நான்
பாதை யோர மாய் - ஒரு
வெள்ளைப் பிரம்பை நிலத்தில் தட்டி
மெல்ல நடந்து வந்தார்

அவரின் தவிப்பைப் பார்க்க எனக்கு
அழுகை வந்த தம்மா - மிக
கவலை யடைந்த என துள்ளம்
கருணை கொண்ட தம்மா

அப்பா தந்த காசில் ஒரு
அரை வாசி எடுத்து - நான்
அப்பாவி அவர் கையில் வைத்தேன்
அம்மா அவர் பாவம்



சுனரமி வந்தது

கடல் வந்தது கடல் வந்தது

கறுப்பு நிறமாய் கடல் வந்தது

இடர் செய்யும் அரக்கன் போல

இரக்க மின்றிக் கடல் வந்தது

எட்டி உதைத்தது இட்டு மிதித்தது

முட்டி மோதித் தூக்கி எறிந்தது

துட்ட னாகச் சமுன் றெழுந்து

அட்ட காசம் பல புரிந்தது

உயிர் கொண்டது உடமை கொண்டது

உறவு களையும் காவு கொண்டது

பயிர் பச்சையை நாச மாக்கி

பலியை நம்மில் தீர்த்துக் கொண்டது

ஆழிப் பேரலை அன்று வந்தது

அவதி பலதை எமக்குத் தந்தது

ஊழிக் கூத்தோ என வியந்து

உலகம் அன்று உசும்பி நின்றது



இயற்கையில் இருந்து கற்றுக்கொள்

கற்றுக் கொள் நீ கற்றுக் கொள் நீ
வெற்றிகள் பெறலாம் கற்றுக் கொள் நீ
சுற்றும் உலகின் சூழலில் இருந்து
சுதந்திர மாகக் கற்றுக் கொள் நீ

எட்டுத் திக்கிலும் கற்றுக் கொள் நீ
எங்கும் எதிலும் கற்றுக் கொள் நீ
நட்டம் இன்றி உலகில் வாழ
நாளும் பொழுதும் கற்றுக் கொள் நீ

புலரும் பொழுதில் கற்றுக் கொள் நீ
வளரும் பிறையில் கற்றுக் கொள் நீ
மலரின் இதழில் எழுதிய வற்றை
மகிமை அடையக் கற்றுக் கொள் நீ

ஆக்கத்தி லிருந்து கற்றுக் கொள் நீ
அழிவில் இருந்தும் கற்றுக் கொள் நீ
தாக்கத்தை வெல்லும் இயற்கையி லிருந்து
தாக்குப் பிடிக்கக் கற்றுக் கொள் நீ



மறை பொழியுதடா

மறை பொழியுது மறை பொழியுது

மறை பொழியுதடா - நம்

விளை நிலங்கள் சிரித்து மகிழ

மறை பொழியுதடா

துயிலில் ஆழ்ந்த மண் விழித்து

துதி பாடுதடா - கான

மயில்க ளாடும் அழகைப் பார்க்க

மறை பொழியுதடா

ஆற்றங் கரை ஓரங் களில்

அலை மோதுதடா - பெரும்

சீற்றங் கொண்டு காற்று வீச

மறை பொழியுதடா

பல நிறத்துக் குடைகள் மறைக்கு

அழ கூட்டுதடா - அந்த

கல கலப்பைக் கண்ட களிப்பில்

மறை பொழியுதடா



பட்டாம் பூச்சி

பட்டாம் பூச்சி யொன்று அதோ
பறந்து போகுது - அங்கே
பறந்து போகுது
கிட்டப் போகும் போது நான்
எட்டப் போகுது - ஏனோ
எட்டப் போகுது

பட்டு மேனி மீது உள்ள
பொட்டுப் பூக்களை - உன்
பொட்டுப் பூக்களை
தொட்டு மகிழ எனக்கு ஆசை
எட்டப் போகாதே - நீ
எட்டப் போகாதே

முள் இருக்கும் பூக்க ளிடம்
மெல்லப் பறந்து போ - கண்ணே
மெல்லப் பறந்து போ
முள்ளை அல்ல புவையே நான்
முத்த மிடுகிறேன் - குழந்தாய்
முத்த மிடுகிறேன்



நத்தையார்

ஓட்டுக் குள்ளே ஒழிந்து கொள்ளும்
ஒருவர் அதோ வருகிறார் - நம்
தோட்டங் களில் வாழ்ந்து கொண்டு
தொல்லை களைத் தருகிறார்

தலையில் உணர் கொம்பு இரண்டை
தாங்கிக் கொண்டு வருகிறார் - எங்கும்
அலையும் போது அவற்றை அவர்
அசைத்த வண்ணம் வருகிறார்

இரவும் வந்து இருளும் சூழ
எங்கும் நட மாடுவார் - ஓர்
இரக்க மின்றிப் பயிர் களிலே
இலை தளிரைத் தின்னுவார்

இரு பாலும் அமைந்த உடல்
இவருக் குள்ளே இருக்குது - சிறு
முட்டை களால் இனப் பெருக்கம்
சிறந்த படி நடக்குது

எனது முயல்

நல்ல நல்ல முயல்
நான் விரும்பும் முயல்
துள்ளிப் பாய்ந்து வந்து
புல்லை மேயும் முயல்

கள்ள மிலா முயல்
காண அழகு முயல்
அள்ளி அணைக்கும் போது
தள்ளி உதைக்கும் முயல்

நீளம் உள்ள காலை
நீண் டிருக்கும் செவியை
கோல மான உடலில்
கொண்ட எனது முயல்

சத்தம் ஒன்று கேட்க
மெத்தப் பயந்து கொண்டு
சித்தம் குலைந்த வண்ணம்
நித்தம் பதுங்கும் முயல்



எனது ஆட்டுக் குட்டி

ஆட்டுக் குட்டி தோட்ட மெல்லாம்
அலைந்து திரியுமே - அது
வீட்டுக் குள்ளும் ஓடி வந்து
விளை யாடிடுமே

கடித்து மென்று இலையைத் தின்று
களிப் படைந்திடுமே - தாய்
மடியை முட்டி மோதிப் பாலை
மகிழ்ந்து குடிக்குமே

காலைப் பொழுது மலர்ந்த வுடன்
கத்தி அழைக்குமே - அதற்கு
வேளைக் குணவு கொடுக்கும் போது
விரும்பி உண்ணுமே

கிட்டப் போகும் போது நான்
எட்ட ஓடுமே - அதை
கட்டி அணைத்துக் கொள்ள என்னை
தட்டி உதைக்குமே



சிவப்புத் தும்பியாரே

ஓட்டம் ஓடி வந்திட நான்
சிவப்புத் தும்பி யாரே - நீ
தோட்ட மெல்லாம் பறப்பது ஏன்
சிவப்புத் தும்பி யாரே

எட்டப் பறந்து சென்றி டாதே
சிவப்புத் தும்பி யாரே - உன்னை
தொட்டுப் பார்க்க எனக்கு ஆசை
சிவப்புத் தும்பி யாரே

பிடிக்க மாட்டேன் இது சத்தியம்
சிவப்புத் தும்பி யாரே - தேன்
குடிக்க இங்கே பூக்க ளுண்டு
சிவப்புத் தும்பி யாரே

வைய மெல்லாம் பறந்து செல்லும்
சிவப்புத் தும்பி யாரே - என்
கையில் சிறிது அமர்ந் திடுவாய்
சிவப்புத் தும்பி யாரே



கப்பல் விடுவோம்

கப்பல் விடுவோம் கப்பல் விடுவோம்
கண்ணா ஓடி வா - வண்ணக்
காகிதத் தாளாகக் கொண்டு செய்த
கப்பல் விடுவோம் வா

புத்தம் புதிய கப்பல் விடுவோம்
புவனா ஓடி வா - நம்
சித்தம் போல நீரில் இறங்கிக்
கப்பல் விடுவோம் வா

கொட்டும் மழையில் குடை பிடித்து
கோபி ஓடி வா - நாம்
மட்டில் லாத மகிழ்ச்சி கொள்ளக்
கப்பல் விடுவோம் வா

தங்கு தடைகள் வந்தால் உடனே
நங் கூரம் பாய்ச்சி - மீண்டும்
எங்கும் சென்று வந்திட நாங்கள்
கப்பல் விடுவோம் வா



பள்ளி சென்றிட வேண்டும்

கண்ணே கண் மணியே - கட்டிக்
கரும்பே கற் கண்டே
பொன்னே புது மலரே - நீ
கண் மலர்ந்து எழுந்திடு வாய்

காகம் கரையுது கேள் - காலைக்
காற்றும் வீசுது பார்
தேகத்தில் சிறகை அடித்து - நம்
சேவலும் கூவுது கேள்

பறவை பறக்குது பார் - மூடு
பனியும் மறைவதைப் பார்
இரவின் இருளும் அகல - அங்கே
மரங்கள் மகிழ்வதைப் பார்

கல்வி பெற்றிட வேண்டும் - அருங்
கலைகள் கற்றிட வேண்டும்
நல்ல பிள்ளையாய் எழுந்து - நீ
பள்ளி சென்றிட வேண்டும்



மழையே வர

மழையே மழையே வா வா வா
மண்ணில் பொழிய வா வா வா
உழைக்கும் நல்ல உழவர் களின்
உள்ளம் மகிழ வா வா வா

வரட்சி நீங்க வா வா வா
வளமும் பெருக வா வா வா
திரட்டிக் கொண்டு மேகங் களை
உரத்துப் பொழிய வா வா வா

பருவ மழையாய் வா வா வா
பயிர்கள் செழிக்க வா வா வா
இருட்டிய வானில் மின்ன லுடன்
இடியும் முழங்க வா வா வா

அடை மழையாக வா வா வா
ஆறுகள் பெறுக வா வா வா
கொடை நீ எமக்கு எப்போதும்
கூடிய கதியில் வா வா வா



யர்னை பார்

கன்னம் கரிய நிறமும் கொண்டு
கழுத்தில் மணியை இசைத்துக் கொண்டு
பென்னம் பெரிய உடலும் கொண்டு
பெயரும் மலை அசைவதைப் பார்

தூணைப் போல காலும் கொண்டு
தும்பிக் கையை ஆட்டிக் கொண்டு
பானை வயிற்றைத் தூக்கிக் கொண்டு
பாக னுடன் வருவதைப் பார்

சின்னஞ் சிறிய கண்கள் கொண்டு
சிறந்த தந்தம் இரண்டு கொண்டு
மண்ணில் தூசை எழுப்பிக் கொண்டு
மகிமை யுடன் நடப்பதைப் பார்

முறத்தைப் போல காது கொண்டு
மூக்கை தும்பிக் கையில் கொண்டு
சிரசை நன்கு அசைத்துக் கொண்டு
சிறப்பாய் வரும் யானை பார்



எங்கள் வீட்டுச் சேவல்

சேவல் நல்ல சேவல்
சிவந்த நல்ல சேவல்
ஆவல் உடன் பேடு களை
அழைத்து வரும் சேவல்

குப்பை கிளரும் சேவல்
கூவி எழுப்பும் சேவல்
தொப்பை யான வயிற்றை எங்கும்
தூக்கித் திரியும் சேவல்

கொத்தித் தின்னும் சேவல்
கூடி வாழும் சேவல்
சத்தம் போட்டுப் பேடு களின்
சண்டை தீர்க்கும் சேவல்

சிந்தை கவரும் சேவல்
சிறகை அடிக்கும் சேவல்
அந்தி மாலைப் பொழு தினிலே
அடைய வரும் சேவல்



ரோஜாப் பூ

மண்ணில் மலர்ந்த ரோஜா - நம்
கண்ணைக் கவர்ந்த ரோஜா
சின்னச் சின்ன இதழ் விரித்து
சிரித்து மகிழும் ரோஜா

முட்கள் சூழ்ந்த ரோஜா - மெல்ல
முகிழ விழும் ரோஜா
எட்டி நின்று பார்க்கு மாறு
எமக்குச் சொல்லும் ரோஜா

மணத்தில் சிறந்த ரோஜா - நல்ல
குணத்தில் மிகுந்த ரோஜா
வனப் புடனே காட்சி தந்து
மனதைக் கவரும் ரோஜா

வண்டைக் கவர்ந்த ரோஜா - தேன்
கொண்ட மர்ந்த ரோஜா
அன்பு கொண்ட இதயங் களில்
நின்ற மரும் ரோஜா



பட்டம் பறக்குது

பட்டம் பறக்குது வானில்
பட்டம் பறக்குது - இங்கே
விட்ட வர்கள் கீழே இருக்க
பட்டம் பறக்குது

பட்டம் பறக்குது வானில்
பட்டம் பறக்குது - அங்கே
காற்று வீசும் திசை யினிலே
பட்டம் பறக்குது

கரணம் அடிக்குது பட்டம்
கரணம் அடிக்குது - இதோ
வால் அறுந்த பட்டம் ஒன்று
கரணம் அடிக்குது

மரத்தில் தவிக்குது பட்டம்
மரத்தில் தவிக்குது - அதோ
நூலறுந்த பட்டம் ஒன்று
மரத்தில் தவிக்குது



எங்களுர் சந்தை

சந்தை நல்ல சந்தை
சனம் கூடும் சந்தை
அந்தி மாலை வரை நடக்கும்
சிந்தை கவர் சந்தை

விலை மலிந்த சந்தை
வெளியில் அமைந்த சந்தை
மலை போல மரக் கறிகள்
வந்து குவியும் சந்தை

கத்தரி வெண்டி அவரை
காய் கனிகளும் குவிய
நெத்தலி மாசி கரு வாடும்
நிறையக் கிடைக்கும் சந்தை

பெறுமதி யைப் பார்த்து
பேரம் பேசி வாங்க
அருமை யான சந்தை அது
எங்க ளுர் சந்தை



நல்ல பிள்ளை நான்

காலையில் எழுந்ததும் அம்மா - காலைக்
கடன்களை ஒழுங்காக முடித்து விட்டு நான்
சாலையின் வலப்பக்கம் இறங்கி - பாட
சாலையை நோக்கி விரைந்தே நடப்பேன்

பணிவாகப் பள்ளிக்குள் புகுவேன் - மிக
பண்பான தோழருடன் சகவாசம் வைப்பேன்
கனிவான மொழிகளைப் பேசி - என்
காரியங் களை நான் சாதித்துக் கொள்வேன்

ஆசான் களை நான் மதிப்பேன் - அவர்
அறிவுரை களை நான் ஏற்று நடப்பேன்
பாசாங்கு செய்திட மாட்டேன் - அங்கே
பாடங் களை நான் பற்றுடன் கற்பேன்

இறைவனை என்றும் நான் தொழுவேன் - அவன்
ஏற்றங் களை நான் போற்றிப் புகழ்வேன்
பிறைபோல நானும் வளர்ந்து - ஒரு
பிரகாச மொன்றை உலகுக் களிப்பேன்



அழகு தரும் பூக்கள்

மண்ணில் மலர்ந்த பூக்கள் - அவை

மனதுக் கினிய பூக்கள்

எண்ணி லாத வண்ணங் களில்

கண்ணைக் கவரும் பூக்கள்

காற்றில் அசையும் பூக்கள் - பல

கதைகள் சொல்லும் பூக்கள்

சேற்றில் கூட மலர்ந் தாலும்

செழுமை யான பூக்கள்

சிரிக்கும் நல்ல பூக்கள் - அவை

பறிக்கும் போதும் சிரிக்கும்

விரிந்து மலர்ந்து அசைந்த வண்ணம்

செறிந்த தேனைச் சுரக்கும்

குழலில் சூடும் பூக்கள் - வண்ண

மாலை கோர்க்கும் பூக்கள்

உலக மெங்கும் மணம் பரப்பி

அழகு தரும் பூக்கள்







கலாபூஷணம் உ. நிசாரின்
இன்னுமொரு சிறுவர் பாடல் தொகுப்பு இது

சிறுவர்களுக்குக் கற்பிப்பதில் பல வருடகால அனுபவங்களைப் பெற்றுள்ள அவர் சிறுவர்களின் உள விருத்தி, இரசனை, இசை ஆர்வம் என்பவற்றை நன்கு உணர்ந்தவராக இச்சிறுவர்பாடல் தொகுப்பை முன்வைத்துள்ளார்.

இங்கு வரும் பாடல்களில் அன்பு, கருணை, நற்பழக்கவழக்கங்கள், அறிவுரைகள், பொழுதுபோக்குகள், என்பவற்றுடன் இயற்கையின் வனப்பு, இயற்கையில் உள்ள உயிரினங்கள், இயற்கையை அவதானித்தல், இயற்கையிலிருந்து கற்றுக் கொள்ளுதல் போன்ற பல்வேறு விடையங்கள் பாடுபொருள்களாக அமைந்துள்ளன.

அத்துடன் இப்பாடல்களை சிறுவர்கள் பாடும்போது அவற்றை மனதில் பதியவைத்துக் கொள்வதற்காக சில உத்திகளையும் அவர் கையாண்டுள்ளார். அதனால் சிறுவர்கள் இப்பாடல் தொகுப்பை கற்றுத் தேர்வதன் மூலம் சிறந்த பயனை பெறுவார்கள் என்பதில் பூரண நம்பிக்கை கொள்ளலாம்.

எம்.எல்.எம். நளீர்

உதவிக் கல்விப் பணிப்பாளர்,
கடுகஸ்தோட்டை கல்வி வலயம்,
கடுகஸ்தோட்டை.

ISBN : 978-955-50064-4-6

விலை: ரூ. 100/=